



Kunsill
tal-Unjoni Ewropea

Brussell, 20 ta' Diċembru 2017
(OR. en)

15904/17

Fajl Interistituzzjonali:
2017/0349 (CNS)

FISC 365
ECOFIN 1134

PROPOSTA

minn:	Segretarju Ġenerali tal-Kummissjoni Ewropea, iffirmat mis-Sur Jordi AYET PUIGARNAU, Direttur
data meta waslet:	19 ta' Diċembru 2017
lil:	Is-Sur Jeppe TRANHOLM-MIKKELSEN, Segretarju Ġenerali tal-Kunsill tal-Unjoni Ewropea
Nru dok. Cion:	COM(2017) 783 final
Suġġett:	Proposta għal DIRETTIVA TAL-KUNSILL li temenda d-Direttiva 2006/112/KE dwar is-sistema komuni ta' taxxa fuq il-valur miżjud, fir-rigward tal-obbligu li tiġi rispettata rata standard minima

Id-delegazzjonijiet għandhom isibu mehmuz id-dokument COM(2017) 783 final.

Mehmuz: COM(2017) 783 final



IL-KUMMISSJONI
EWROPEA

Brussell, 19.12.2017
COM(2017) 783 final

2017/0349 (CNS)

Proposta għal

DIRETTIVA TAL-KUNSILL

li temenda d-Direttiva 2006/112/KE dwar is-sistema komuni ta' taxxa fuq il-valur miżjud, fir-rigward tal-obbligu li tiġi rispettata rata standard minima

MEMORANDUM TA' SPJEGAZZJONI

1. KUNTEST TAL-PROPOSTA

• Raġunijiet u għanijiet tal-proposta

It-taxxa fuq il-valur miżjud (VAT) hija l-aktar taxxa fuq il-konsum li ilha teżisti fl-Ewropa. Fl-1967, sar impenn sabiex tiġi stabbilita sistema definittiva tal-VAT li topera fil-Komunità Ewropea kollha bl-istess mod li kieku topera f'pajjiż wieħed mingħajr¹ ma sar qbil dwar regoli speċifiċi dwar ir-rati tal-VAT għajr għall-applikazzjoni ta' rata standard tal-VAT, iżda ma ġew imposti l-ebda limiti massimi jew minimi tar-rata².

It-tnehhija tal-fruntieri tat-taxxa bejn l-Istati Membri sa tmien l-1992 gabet magħha l-htieġa li jerga' jiġi kkunsidrat il-mod li bih il-kummerċ fil-merkanzija kien intaxxat fil-Komunità. L-għan kien li l-oġġetti jiġu ntaxxati fil-pajjiż ta' oriġini, u dan jirrifletti perfettament l-idea ta' suq intern ġenwin. Peress li l-kundizzjonijiet politiċi u tekniċi ma kinux lesti għal sistema ta' dan it-tip, ġew adottati arrangamenti tranżitorji tal-VAT³.

Is-sistema tranżitorja kienet tehtieġ regoli dwar ir-rati tal-VAT biex jiġu evitati distorsjonijiet fix-xiri u l-kummerċ transfruntiera wara t-tnehhija tal-fruntieri tat-taxxa. F'Ottubru 1992, il-Kunsill lahaq ftehim dwar regoli li jillimitaw id-diskrezzjoni tal-Istati Membri biex jiffissaw ir-rati tal-VAT⁴. L-Istati Membri ntalbu japplikaw rata standard minima tal-VAT ta' 15 % sal-31 ta' Diċembru 1996.

Il-minimu ta' 15 % għar-rata standard tal-VAT ġie estiż sitt darbiet minn dak iż-żmien. Bħalissa, l-Artikolu 97 tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud⁵ (minn hawn 'il quddiem imsejha "id-Direttiva tal-VAT") jistipula li mill-1 ta' Jannar 2016 sal-31 ta' Diċembru 2017 ir-rata standard ma għandhiex tkun inqas minn 15 %.

Fil-Pjan ta' Azzjoni dwar il-VAT tagħha tal-2016⁶, il-Kummissjoni pproponiet li tissostitwixxi l-arrangamenti tranżitorji attwali għat-tassazzjoni tal-kummerċ bejn l-Istati Membri b'arrangamenti definittivi bbażati fuq il-prinċipju tat-tassazzjoni fl-Istat Membru ta' destinazzjoni sabiex tinholq zona tal-VAT Ewropea unika b'saħħitha. Sadanittant, mill-2010 il-post tat-tassazzjoni tas-servizzi kien inbidel progressivament għall-pajjiż ta' destinazzjoni wkoll. Id-deċiżjoni ttiehdet fl-2008, meta l-Kunsill adotta proposta bl-għan li jiġu evitati d-distorsjonijiet tal-kompetizzjoni bejn l-Istati Membri li joperaw b'rati tal-VAT differenti⁷.

¹ L-Ewwel Direttiva tal-Kunsill 67/227/KEE tal-11 ta' April 1967 fuq l-armonizzazzjoni tal-legiżlazzjoni tal-Istati Membri dwar it-taxxi fuq il-bejgħ.

² Second Council Directive 67/228/EEC of 11 April 1967 on the harmonisation of legislation of Member States concerning turnover taxes – Structure and procedures for application of the common system of value added tax.

³ Id-Direttiva tal-Kunsill 91/680/KEE tas-16 ta' Diċembru 1991 li tissupplimenta s-sistema komuni tat-taxxa fuq il-valur miżjud u temeda d-Direttiva 77/388/KEE bil-hsieb li tneħhi l-fruntieri fiskali (ĠU L 376, 31.12.1991, p. 1).

⁴ Council Directive 92/77/EEC of 19 October 1992 supplementing the common system of value added tax and amending Directive 77/388/EEC (approximation of VAT rates) (ĠU L 316, 31.10.1992, p. 1).
⁵ ĠU L 347, 11.12.2006, p. 1.

⁶ Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar pjan ta' azzjoni dwar il-VAT – Lejn zona unika tal-VAT fl-UE – Iż-żmien biex niddeċiedu (COM(2016) 148 final).

⁷ Id-Direttiva tal-Kunsill 2008/8/KE tat-12 ta' Frar 2008 li temenda d-Direttiva 2006/112/KE fir-rigward tal-post tal-forniment ta' servizzi (ĠU L 44, 20.2.2008, p. 11).

Fl-4 ta' Ottubru 2017, il-Kummissjoni adottat l-ewwel proposta li tintroduci s-sistema definittiva ghat-tassazzjoni tal-kummerċ bejn l-Istati Membri⁸ u fis-segwitu tagħha għall-Pjan ta' Azzjoni dwar il-VAT⁹ ddeskriviet il-passi u l-passi sekondarji suċċessivi biex tiġi introdotta din is-sistema. Habbret ukoll li se tipproponi riforma tar-rati tal-VAT, li se jkun konsistenti mal-arrangamenti definittivi bbażati fuq il-prinċipju tad-destinazzjoni li bil-mod il-mod se jissostitwixxu l-arrangamenti tranżitorji attwali.

Għalkemm sistema definittiva tal-VAT ibbażata fuq il-prinċipju tat-tassazzjoni fl-Istat Membru ta' destinazzjoni tista' tagħti aktar flessibbiltà lill-Istati Membri fl-iffissar tar-rati tal-VAT, jenħtieġ li tinżamm rata standard minima tal-VAT f'sistema tal-VAT bħal din u għalhekk din issir permanenti.

Meta wiehed iqis li l-Istati Membri kollha japplikaw rata standard ta' mill-inqas 17 %, l-arrangament attwali għal rata standard minma ta' 15 % għadu xieraq. Dan l-arrangament se jimplimenta b'mod permanenti limitu miftiehem li jiżgura l-funzjonament tajjeb tas-suq intern filwaqt li fl-istess hin tithalla flessibbiltà lill-Istati Membri biex jiffissaw ir-rata standard tal-VAT.

- **Konsistenza mad-dispożizzjonijiet eżistenti fil-qasam ta' politika**

Jekk dispożizzjoni temporanja eżistenti tinbidel f'wahda permanenti (l-Artikolu 97 tad-Direttiva tal-VAT), il-proposta tkun konsistenti mal-leġislazzjoni attwali.

- **Konsistenza ma' politiki ohra tal-Unjoni**

Mhux rilevanti.

2. BAŻI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

Id-Direttiva temenda d-Direttiva tal-VAT. Il-baži ġuridika hija l-Artikolu 113 tat-Trattat dwar il-Funzjonament tal-Unjoni Ewropea (TFUE). Dan l-Artikolu jipprevedi li l-Kunsill, filwaqt li jaġixxi b'mod unanimu skont proċedura leġislattiva speċjali u wara li jkun ikkonsulta mal-Parlament Ewropew u mal-Kumitat Ekonomiku u Soċjali, jadotta d-dispożizzjonijiet għall-armonizzazzjoni tar-regoli tal-Istati Membri fil-qasam tat-tassazzjoni indiretta.

- **Sussidjarjetà (għall-kompetenza mhux esklużiva)**

Il-prinċipju tas-sussidjarjetà japplika billi l-proposta ma taqax taht il-kompetenza esklużiva tal-Unjoni Ewropea. L-għanijiet tal-proposta ma jistgħux jintlaħqu sew mill-Istati Membri għar-raġunijiet li ġejjin:

L-Unjoni diġà stabbiliet id-dispożizzjonijiet armonizzati dwar l-applikazzjoni tar-rati tal-VAT fid-Direttiva tal-VAT. Dawn id-dispożizzjonijiet jistgħu jiġu emendati jew estiżi biss b'att tal-Unjoni u l-leġislazzjoni ta' Stat Membru ma tistax tiddevja mir-regoli armonizzati.

Għalhekk, azzjoni mill-Unjoni biss tista' tilhaq l-għanijiet tal-proposta u tiżgura t-trattament indaqs taċ-ċittadini fl-Unjoni Ewropea. Il-proposta b'hekk hija konformi mal-prinċipju tas-sussidjarjetà.

⁸ Il-Proposta għal Direttiva tal-Kunsill li temenda d-Direttiva 2006/112/KE fir-rigward tal-armonizzazzjoni u s-simplifikazzjoni ta' ċerti regoli tas-sistema tat-taxxa fuq il-valur miżjud u li tintroduci s-sistema definittiva ghat-tassazzjoni tal-kummerċ bejn l-Istati Membri (COM(2017) 569 final).

⁹ Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar is-segwitu għall-Pjan ta' Azzjoni dwar il-VAT – Lejn zona unika tal-VAT fl-UE - Wasal iż-żmien li naġixxu (COM(2017) 566 final).

- **Proporzjonalità**

Il-proposta hija konformi mal-prinċipju tal-proporzjonalità, minhabba li żżomm il-qagħda attwali fejn l-Istati Membri japplikaw rata standard minima tal-VAT ta' 15 %.

- **Għażla tal-istrument**

Tinhtieg Direttiva biex id-Direttiva tal-VAT attwali tiġi emendata.

3. RIŻULTATI TAL-EVALWAZZJONIJIET EX POST, TAL-KONSULTAZZJONIJIET MAL-PARTIJET IKKONĊERNATI U TAL-VALUTAZZJONIJIET TAL-IMPATT

- **Evalwazzjonijiet ex post/kontrolli tal-idoneità tal-leġiżlazzjoni eżistenti**

Mhux rilevanti.

- **Konsultazzjonijiet mal-partijiet ikkonċernati**

Ġiet organizzata konsultazzjoni pubblika miftuħa dwar ir-rati tal-VAT għal 12-il ġimgħa mill-21 ta' Diċembru 2016 sal-21 ta' Marzu 2017 u din irriżultat f'327 kontribut. Aktar minn nofs ir-rispondenti (52 %) qablu li jinżamm il-minimu attwali ta' 15 % filwaqt li 16 % kienu kontra li jinżamm. 32 % ma esprimewx opinjoni dwar din il-kwistjoni¹⁰.

- **Valutazzjoni tal-impatt**

Il-proposta ma għandha l-ebda impatt ekonomiku, soċjali, reġjonali jew ambjentali, minhabba li l-Istati Membri kollha jikkonformaw mar-rekwiżit minimu u ma huma meħtieġa l-ebda bidliet fil-liġijiet nazzjonali.

- **Idoneità regolatorja u simplifikazzjoni**

Il-proposta mhijiex marbuta mar-REFIT u ma tinvolvi l-ebda piż regolatorju.

- **Drittijiet fundamentali**

Mhux applikabbli.

4. IMPLIKAZZJONI GHALL-BAĠIT

Din il-proposta ma għandhiex implikazzjoni fuq il-baġit tal-Unjoni Ewropea.

5. ELEMENTI OHRA

- **Pjanijiet ta' implimentazzjoni u arranġamenti dwar il-monitoraġġ, l-evalwazzjoni u r-rapportar**

Il-Kummissjoni se tkompli tissorvelja li l-Istati Membri jirrispettaw il-minimu ta' 15 % għar-rata standard tal-VAT.

- **Dokumenti ta' spjegazzjoni (għad-direttivi)**

Bħalissa l-Istati Membri kollha jikkonformaw mar-rata minima tal-VAT ta' 15 %. Ma hemmx bżonn ta' dokumenti ta' spjegazzjoni dwar it-traspożizzjoni.

- **Spjegazzjoni fid-dettall tad-dispożizzjonijiet speċifiċi tal-proposta**

L-Artikolu 97 jevita li l-minimu ta' 15 % għar-rata standard jiskadi fl-1 ta' Jannar 2018 u jiżgura li l-Istati Membri kollha japplikaw rata standard minima ta' 15 % fuq bażi permanenti.

¹⁰ Paġna tal-konsultazzjoni: https://ec.europa.eu/taxation_customs/consultations-get-involved/tax-consultations/review-existing-legislation-vat-reduced-rates_en

Proposta għal

DIRETTIVA TAL-KUNSILL

li temenda d-Direttiva 2006/112/KE dwar is-sistema komuni ta' taxxa fuq il-valur miżjud, fir-rigward tal-obbligu li tiġi rispettata rata standard minima

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta mill-Kummissjoni Ewropea,

Wara li l-abbozz tal-att leġislattiv intbagħat lill-parlamenti nazzjonali,

Wara li kkunsidra l-opinjoni tal-Parlament Ewropew¹,

Wara li kkunsidra l-opinjoni tal-Kumitat Ekonomiku u Soċjali Ewropew²,

Filwaqt li jaġixxi skont proċedura leġislattiva speċjali,

Billi:

- (1) L-Artikolu 97 tad-Direttiva tal-Kunsill 2006/112/KE³ jipprevedi li mill-1 ta' Jannar 2016 sal-31 ta' Diċembru 2017 ir-rata standard ma tistax tkun inqas minn 15 %.
- (2) L-applikazzjoni ta' rata standard tat-taxxa fuq il-valur miżjud (VAT) tiżgura l-funzjonament bla xkiel tas-sistema komuni tal-VAT u għalhekk għandha tinżamm fis-seħh.
- (3) Huwa xieraq li tinżamm ir-rata standard minima attwali ta' 15 %, anki f'sistema definittiva tal-VAT bbażata fuq il-prinċipju ta' tassazzjoni fl-Istat Membru ta' destinazzjoni, u li ssir permanenti.
- (4) Għaldaqstant jenhtieg li d-Direttiva 2006/112/KE tiġi emendata skont dan,

ADOTTA DIN ID-DIRETTIVA:

Artikolu 1

L-Artikolu 97 tad-Direttiva 2006/112/KE jinbidel b'dan li ġej:

"Artikolu 97

Ir-rata standard ma għandhiex tkun inqas minn 15 %."

¹ ĠU C , , p. .

² ĠU C , , p. .

³ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud (ĠU L 347, 11.12.2006, p. 1).

Artikolu 2

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sa mhux aktar tard mill-1 ta' Jannar 2018. Huma għandhom jikkomunikaw minnufih lill-Kummissjoni t-testi ta' dawk id-dispożizzjonijiet.

Meta l-Istati Membri jadottaw dawk id-dispożizzjonijiet, dawn għandhom jinkludu referenza għal din id-Direttiva jew għandhom ikunu akkumpanjati minn din ir-referenza waqt il-pubblikazzjoni uffiċjali tagħhom. L-Istati Membri għandhom jiddeċiedu kif għandha ssir din ir-referenza.

2. L-Istati Membri għandhom jibagħtu lill-Kummissjoni t-test tad-dispożizzjonijiet ewlenin tal-liġi nazzjonali li jkunu adottaw fil-qasam kopert minn din id-Direttiva.

Artikolu 3

Din id-Direttiva għandha tidhol fis-seħh fil-jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 4

Din id-Direttiva hija indirizzata lill-Istati Membri.

Magħmul fi Brussell,

*Għall-Kunsill
Il-President*